

Dan id-dokument ġie magħmul bil-hsieb li jintuża bhala għodda ta' dokumentazzjoni u l-istituzzjonijiet ma jassumu l-ebda responsabbiltà għall-kontenut tiegħu

► **B**

DEĊIŻJONI TAL-KUMMISSJONI

tat-8 ta' Diċembru 2008

dwar in-noninkluzjoni ta' certi sustanzi attivi fl-Anness I tad-Direttiva tal-Kunsill 91/414/KEE u l-irtirar ta' awtorizzazzjonijiet għal prodotti għall-harsien tal-pjanti li fihom dawn is-sustanzi

(notifikata taht id-dokument numru C(2008) 7803)

(Test b'relevanza għaż-ŻEE)

(2008/941/KE)

(ĠU L 335, 13.12.2008, p. 91)

Emendata minn:

		Ġurnal Uffiċjali		
		Nru	Pagna	Data
► <u>M1</u>	Deċiżjoni tal-Kummissjoni 2010/455/UE tat-13 ta' Awwissu 2010	L 216	19	17.8.2010
► <u>M2</u>	Direttiva tal-Kummissjoni 2010/85/UE tat-2 ta' Diċembru 2010	L 317	32	3.12.2010
► <u>M3</u>	Direttiva tal-Kummissjoni 2011/1/UE tat-3 ta' Jannar 2011	L 1	5	4.1.2011
► <u>M4</u>	Deċiżjoni tal-Kummissjoni 2011/143/UE tat-3 ta' Marzu 2011	L 59	71	4.3.2011
► <u>M5</u>	Direttiva tal-Kummissjoni 2011/28/UE tal-4 ta' Marzu 2011	L 60	17	5.3.2011
► <u>M6</u>	Direttiva tal-Kummissjoni 2011/33/UE tat-8 ta' Marzu 2011	L 62	23	9.3.2011
► <u>M7</u>	Deċiżjoni ta' Implimentazzjoni tal-Kummissjoni 2011/43/UE tat-13 ta' April 2011	L 100	39	14.4.2011
► <u>M8</u>	Direttiva ta' Implimentazzjoni tal-Kummissjoni 2011/44/UE tat-13 ta' April 2011	L 100	43	14.4.2011
► <u>M9</u>	Direttiva ta' Implimentazzjoni tal-Kummissjoni 2011/47/UE tal-15 ta' April 2011	L 102	24	16.4.2011
► <u>M10</u>	Direttiva ta' Implimentazzjoni tal-Kummissjoni 2011/48/UE tal-15 ta' April 2011	L 102	28	16.4.2011
► <u>M11</u>	Deċiżjoni ta' 2011/262/UE Implimentazzjoni tal-Kummissjoni tas-27 ta' April 2011	L 111	19	30.4.2011



DEĊIŻJONI TAL-KUMMISSJONI

tat-8 ta' Diċembru 2008

dwar in-noninkluzjoni ta' ċerti sustanzi attivi fl-Anness I tad-Direttiva tal-Kunsill 91/414/KEE u l-irtirar ta' awtorizzazzjonijiet għal prodotti għall-harsien tal-pjanti li fihom dawn is-sustanzi

(notifikata taħt id-dokument numru C(2008) 7803)

(Test b'relevanza għaż-ŻEE)

(2008/941/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabilixxi l-Komunità Ewropea,

Wara li kkunsidrat id-Direttiva tal-Kunsill 91/414/KEE tal-15 ta' Lulju tal-1991 li tikkonċerna t-tqeghid fis-suq ta' prodotti għall-protezzjoni tal-pjanti⁽¹⁾, u b'mod partikolari r-raba' sottoparagrafu tal-Artikolu 8(2) tagħha,

Billi:

- (1) L-Artikolu 8(2) tad-Direttiva 91/414/KEE jstipula li Stat Membru, matul perjodu ta' 12-il sena wara n-notifika ta' dik id-Direttiva, jista' jawtorizza t-tqeghid fis-suq fit-territorju tiegħu ta' prodotti għall-harsien tal-pjanti li jkun fihom sustanzi attivi li ma jkunux jinsabu fl-Anness I ta' dik id-Direttiva u li jkunu diġà fis-suq sentejn wara n-notifika, waqt li dawk is-sustanzi jkunu qed jiġu investigati gradwalment fil-qafas ta' programm ta' hidma.
- (2) Ir-Regolamenti tal-Kummissjoni (KE) Nru 1112/2002⁽²⁾ u (KE) Nru 2229/2004⁽³⁾ jstipulaw ir-regoli dettaljati għall-implimentazzjoni tar-raba' stadju tal-programm ta' hidma msemmi fl-Artikolu 8(2) tad-Direttiva 91/414/KEE u jstabilixxu lista ta' sustanzi attivi li għandhom jiġu evalwati, bl-għan li jiġu possibbilment inkluzi fl-Anness I għad-Direttiva 91/414/KEE. Dik il-lista tinkludi s-sustanzi attivi miżjuda fl-Anness għal din id-Direttiva.
- (3) Fi żmien xahrejn mill-wasla tal-abbozz tar-rapport tal-valutazzjoni, in-notifikaturi kkonċernati rirtaw volontarjament l-appoġġ tal-inkluzjoni ta' dawk is-sustanzi, skont l-Artikolu 24e tar-Regolament (KE) Nru 2229/2004.
- (4) Il-Kummissjoni eżaminat l-abbozzi tar-rapporti ta' valutazzjoni, ir-rakkomandazzjonijiet mill-Istati Membri relaturi u l-kummenti tal-Istati Membri l-oħra u waslet għall-konkluzjoni li l-Artikoli 24b u 24f ma japplikawx. Konsegwentement, japplika l-Artikolu 24e.
- (5) Għalhekk, is-sustanzi attivi fl-Anness ta' din id-Deciżjoni ma għandhomx jiġu inkluzi fl-Anness I tad-Direttiva 91/414/KEE.
- (6) Billi n-noninkluzjoni ta' dawn is-sustanzi mhix ibbażata fuq il-preżenza ta' indikazzjonijiet ċari ta' effetti dannużi kif stipulat fl-Anness VII tar-Regolament (KE) Nru 2229/2004, l-Istati Membri għandu jkollhom il-possibbiltà li jzommu l-awtorizzazzjonijiet sal-31 ta' Diċembru 2010, skont l-Artikolu 25(3) tar-Regolament (KE) Nru 2229/2004.

⁽¹⁾ ĠU L 230, 19.8.1991, p. 1.

⁽²⁾ ĠU L 168, 27.6.2002, p. 14.

⁽³⁾ ĠU L 379, 24.12.2004, p. 13.

▼B

- (7) Kwalunkwe perjodu ta' konċessjoni mogħti minn Stat Membru għar-rimi, il-ħżin, it-tqegħid fis-suq u l-użu tal-ħażniet eżistenti tal-prodotti għall-harsien tal-pjanti li fihom is-sustanzi elenkati, għandu jiġi limitat għal perjodu ta' 12-il xahar biex il-ħażniet eżistenti jkunu jistgħu jintużaw f'mhux aktar minn staġun ta' tkabbir wiehed ieħor.
- (8) Din id-Deciżjoni hija bla ħsara għat-tressiq ta' applikazzjoni ġdida skont l-Artikolu 6(2) tad-Direttiva 91/414/KEE u r-Regolament tal-Kummissjoni (KE) Nru 33/2008 tas-17 ta' Jannar 2008 ⁽¹⁾ li jstipula regoli dettaljati għall-applikazzjoni tad-Direttiva tal-Kunsill 91/414/KEE fir-rigward ta' proċedura regolari u aċċellerata għall-valutazzjoni ta' sustanzi attivi li kienu jagħmlu parti mill-programm ta' hidma msemmi fl-Artikolu 8(2) ta' dik id-Direttiva iżda li ma ġewx inkluzi fl-Anness I tagħha, skont il-proċedura aċċellerata stipulata fl-Artikoli 13 sa 22 ta' dak ir-Regolament.
- (9) L-Artikoli 13 sa 22 tar-Regolament (KE) Nru 33/2008 jipprovdu għal proċedura aċċellerata għal tali applikazzjoni ġdida. Dik il-proċedura tippermetti lin-notifikaturi, li s-sustanza tagħhom ma ġietx inkluzi minhabba li ġiet irtirata, li jagħmlu applikazzjoni ġdida skont il-proċedura aċċellerata stipulata fir-Regolament (KE) Nru 33/2008. Huma u jibagħtu l-applikazzjoni l-ġdida skont din il-proċedura, in-notifikaturi jistgħu jibagħtu biss id-dejta addizzjonali meħtieġa għall-indirizzar tal-kwistjonijiet speċifiċi li għalihom ġie identifikat bżonn ta' iktar informazzjoni matul il-valutazzjoni tar-riskju. Kull notifikatur irċieva l-abbozz tar-rapport tal-valutazzjoni li jidentifika dik id-dejta.
- (10) Il-miżuri stipulati f'din id-Deciżjoni huma skont l-opinjoni tal-Kumitat Permanenti għall-Katina Alimentari u s-Saħħa tal-Animali,

ADOTTAT DIN ID-DECIŻJONI:

Artikolu 1

Is-sustanzi fl-Anness ta' din id-Deciżjoni ma għandhomx jiġu inkluzi bħala sustanzi attivi fl-Anness I tad-Direttiva 91/414/KEE.

Artikolu 2

Sa mhux aktar tard mill-31 ta' Diċembru 2010, l-Istati Membri għandhom jirtiraw l-awtorizzazzjonijiet għal prodotti għall-harsien tal-pjanti li fihom sustanza waħda jew iktar minn dawk fl-Anness.

▼M1

Madankollu, l-aħħar data li fiha l-Istati Membri jistgħu jirtiraw dawn l-awtorizzazzjonijiet għandha tkun il-31 ta' Diċembru 2011 f'każ li applikazzjoni jkun ġie mressaq skont il-proċedura mhaffa stipulata fl-Artikoli 14 sa 19 tar-Regolament (KE) Nru 33/2008.

▼B

Artikolu 3

Kull perjodu ta' konċessjoni mogħti minn Stati Membri skont id-dispożizzjonijiet tal-Artikolu 4(6) tad-Direttiva 91/414/KEE għandu jiskadi mhux iktar tard mill-31 ta' Diċembru 2011.

⁽¹⁾ ĠU L 15, 18.1.2008, p. 5.

▼ **M1**

B'danakollu, kull perijodu ta' konċessjoni jiskadi l-izjed tard fil-31 ta' Diċembru 2012 fejn tkun tressqet applikazzjoni skont il-proċedura mhaffa stipulata fl-Artikoli 14 sa 19 tar-Regolament (KE) Nru 33/2008.

▼ **B**

Artikolu 4

Din id-Deciżjoni hija indirizzata lill-Istati Membri.

▼ B

ANNEX

LISTA TA' SUSTANZI ATTIVI MSEMMIJA FL-ARTIKOLU 1

Sustanza Attiva	Abbozz tar-rapport tal-valutazzjoni mghoddi lin-notifikatur nhar
▼ <u>M6</u> _____	
▼ <u>M3</u> _____	
▼ <u>M9</u> _____	
▼ <u>M8</u> _____	
▼ <u>M10</u> _____	
▼ <u>M4</u> _____	
▼ <u>B</u>	
Fatty alcohols	fit-3 ta' April 2008
Indolylacetic acid	fit-13 ta' Marzu 2008
▼ <u>M5</u> _____	
▼ <u>M7</u> _____	
▼ <u>B</u>	
Naphthylacetic acid	fit-3 ta' Marzu 2008
1-Naphthylacetamide	fit-3 ta' Marzu 2008.
▼ <u>M11</u> _____	
▼ <u>B</u>	
Quassia	fis-17 ta' Marzu2008.
▼ <u>M2</u> _____	